



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 27-05-2025



டெல்லியில் ஒலித்த உரிமைக்குரல்

பிரதமர் நரேந்திர மோடி, ஒன்றிய அமைச்சர்கள், அனைத்து மாநில முதலமைச்சர்கள் பங்கெடுத்த கூட்டத்தில் அவர்கள் முன்னிலையில் தமிழ்நாட்டின் உரிமைக் குரலை ஓங்கி ஒலித்திருக்கிறார் தமிழ்நாடு முதலமைச்சர் மாண்புமிகு மு.க.ஸ்டாலின் அவர்கள்.

நீதி ஆயோக் கூட்டத்துக்கு மாண்புமிகு முதலமைச்சர் செல்கிறார் என்றதும், கொத்தடிமை பழனிசாமிக்கு முதுகு வேர்த்துவிட்டது. 'தான் திருடி பிறரை நம்பார்' என்பதைப் போல அதற்கு பல்வேறு கற்பனையான காரணங்களை பழனிசாமி அவிழ்த்துவிட்டார். பிரதமர் முன்னிலையில் நடைபெறும் கூட்டத்துக்கு ஒரு மாநில முதலமைச்சர் செல்வதற்கு அரசியல் நோக்கம் தேவையில்லை. நிர்வாக நோக்கம் இருந்தால் போதும். வழக்கமாக நடைபெறும் கூட்டத்துக்குச் செல்வது வழக்கமான நடைமுறைதான். அதன் அடிப்படையில்தான் மாண்புமிகு முதலமைச்சர் அவர்கள் சென்றார்கள்.

இக்கூட்டம் நடப்பதற்கு முன்னதாக காங்கிரஸ் கட்சியின் அகில இந்தியத் தலைவர்களான சோனியா, ராகுல் ஆகிய இருவரையும் சென்று சந்தித்தார் முதலமைச்சர் அவர்கள். பழனிசாமி சொல்வது பச்சைப் பொய் என்பதை இதுவே காட்டியது. பிரதமருடன் சமாதானம் பேசப் போயிருந்தால் அவருக்கு கோபம் வரவழைக்கும் வகையில் சோனியா, ராகுல் ஆகியோரை முதலமைச்சர் சந்திப்பாரா? இந்த அடிப்படை அறிவு கூட இல்லாத தற்குறிதான் பழனிசாமி என்பதை தமிழ்நாடு மீண்டும் உறுதி செய்தது.

நீதி ஆயோக் கூட்டத்திலும் தமிழ்நாட்டுக்கான கோரிக்கைகள் சிலவற்றை மட்டும் வைத்து விட்டு அமைதியாக வில்லை முதலமைச்சர் அவர்கள். ஒன்றிய அரசுக்கு பாராட்டுப் பத்திரம் வாசிக்கவில்லை முதலமைச்சர் அவர்கள். தமிழ்நாட்டுக்கான உரிமைக்குரலை, பா.ஜ.க. தலைமைக்கு புரியும் வகையில் எடுத்துரைத்து விட்டு வந்திருக்கிறார் முதலமைச்சர் அவர்கள். இந்தியாவின் எந்த மாநில முதலமைச்சராவது இத்தகைய உரிமைக் குரலை எழுப்பி இருப்பார்களா என்பது சந்தேகமே!

தமிழ்நாடு எந்தெந்த வகையில் எல்லாம் கடந்த நான்காண்டு காலத்தில் முன்னேறி இருக்கிறது என்பதை பட்டியலிட்ட முதலமைச்சர் அவர்கள், இதற்குக் காரணம் சமூகநீதிதான் என்பதையும் எடுத்துக்காட்டி இருக்கிறார். **“சமத்துவம் மற்றும் சமூகநீதி அடிப்படையில், அனைவரையும் உள்ளடக்கிய மற்றும் நீடித்த பொருளாதார வளர்ச்சிதான் எங்களுடைய தொலைநோக்குப் பார்வை! “எல்லோர்க்கும் எல்லாம்” என்ற அந்தக் குறிக்கோளுக்குப் பெயர்தான் திராவிட மாதல்! இதுதான் தமிழ்நாட்டின் வளர்ச்சிக்குக் காரணம்”** என்பதை தொடக்கத்திலேயே எடுத்துரைத்திருக்கிறார் முதலமைச்சர் அவர்கள்.

“இந்தியாவின் இலக்கான 30 டிரில்லியன் டாலர் பொருளாதாரத்தில், எங்களது பங்களிப்பு வலுவாக இருக்கும்” என்றும் உறுதி அளித்திருக்கிறார் முதலமைச்சர் அவர்கள். தமிழ்நாட்டுக்கு என்னென்ன திட்டங்கள் வேண்டும் என்பதை தெளிவுபடுத்தி இருக்கிறார் முதலமைச்சர் அவர்கள்.

1. ஒரு புதிய நகர்ப்புற மறுமலர்ச்சித் திட்டத்தை உருவாக்க வேண்டும்.
2. காங்கையைச் சுத்தப்படுத்தும் திட்டத்தை போல காவிரி, வைகை, தாமிரபரணிக்கும் புதிய திட்டம் தேவை.
3. இதுபோன்ற நதி நீர் திட்டங்களுக்கு தொடர்பு மொழியான ஆங்கிலத்தில் பெயர் சூட்ட வேண்டும்.
4. பள்ளிக் கல்வித் துறைக்காக தர வேண்டிய 2200 கோடியை உடனடியாக விடுவிக்க வேண்டும். ஒரு தலைப்பட்டசமான நிபந்தனைகளை வலியுறுத்தாமல் நிதியை விடுவிக்க வேண்டும். - ஆகிய முக்கியமான கோரிக்கைகளை பிரதமர் முன்னிலையில் முதலமைச்சர் அவர்கள் வைத்து விட்டு, இன்றைய நிலைமையைச் சொல்லி இருக்கிறார்கள்.

* மாநிலத்துக்கு கிடைக்க வேண்டிய, தரப்பட வேண்டிய நிதியானது எப்போதும் போராடி - வாதாடி - வழக்குப் போட்டு பெற வேண்டிய நிலைமையில் இருப்பது கூட்டாட்சி இந்தியாவுக்கு அழகல்ல. இது மாநிலத்தின் வளர்ச்சியையும் பாதிக்கும்; இந்தியாவின் வளர்ச்சியையும் பாதிக்கும்.

* 15-ஆவது நிதிக்குழுவின் பரிந்துரைகளின்படி மாநிலங்களுக்கு 41 விழுக்காடு நிதி பகிர்ந்தளிக்கப்பட வேண்டும். ஆனால் கடந்த 4 ஆண்டு களில் ஒன்றிய அரசின் மொத்த வரி வருவாயில் 33.16 விழுக்காடு மட்டுமே மாநிலங்களுக்குப் பகிர்ந்து அளிக்கப்பட்டிருக்கிறது.

* ஒன்றிய அரசும் - மாநில அரசுகளும் இணைந்து செயல்படுத்திடும் திட்டங்களுக்கான மாநில அரசின் பங்குத்தொகை, தொடர்ந்து உயர்ந்து வருகிறது. இது மாநில அரசுகளுக்குப் பெரும் சுமையை ஏற்படுத்துகின்றன.

* ஒன்றிய வருவாயில் மாநிலங்களுக்கான வரிப் பகிர்வின் பங்கு 50 விழுக்காடு உயர்த்தப் படுவதுதான் முறையானதாக இருக்கும்.

- இதுதான் மாண்புமிகு முதலமைச்சர் அவர்கள் எழுப்பிய உரிமைக்குரல் ஆகும்.

“தற்சார்புடனும், தனித்துவமான அடையாளங்களுடனும் ஒவ்வொரு மாநிலமும் செழித்து வளரும்போதுதான் ஒன்றுபட்ட வலிமையான இந்தியத் திருநாடு உலக அரங்கில் உயர்ந்து நிற்கும்! அதற்கு தமிழ்நாடு எப்போதும் துணை நிற்கும் என்று உறுதியளிக்கிறேன்.” என்பதுதான் ஒன்றிய அரசுக்கு மாண்புமிகு முதலமைச்சர் அவர்கள் எடுத்த மகத்தான பாடம் ஆகும்.

கடந்த நிர்வாகக் குழுக் கூட்டத்தில், “மாநிலங்கள் மக்களுடன் நேரடியாக இணைந்திருப்பதால், இந்தத் தொலைநோக்குப் பார்வையை அடைவதில் மாநிலங்கள் தீவிர பங்கு வகிக்கின்றன” என்று பிரதமர் பேசியிருந்தார். இதனை நினைவுபட்டியே பேசினார் முதலமைச்சர் அவர்கள். **“பிரதமரின் தொலைநோக்குப் பார்வையை அடைவதற்கு, கூட்டுறவு கூட்டாட்சி என்பது அவசியமான அடித்தளமாகும். எனவே, தமிழ்நாடு உள்ளிட்ட மாநிலங்கள் தங்கள் வளர்ச்சி இலக்குகளை அடைவதற்கு, ஒன்றிய அரசு பாகுபாடின்றி ஒத்துழைப்பு தர வேண்டும்”** என்று உரிமைக்குரலை ஓங்கி ஒலித்துள்ளார் முதலமைச்சர்.

இதில் ஒரு சொல்லைக் கூடச் சொல்லும் முதுகெலும்பு பழனிசாமிக்குக் கிடையாது. ‘வெள்ளைக் கொடியோடு செல்கிறார்’ என்று பழனிசாமி சொன்னார். **‘வெள்ளைக் கொடியுடனும் வரவில்லை, காவிக் கொடியுடனும் வரவில்லை’** என்று கிண்டலாகச் சொல்லிவிட்டார் முதலமைச்சர். உண்மையில் உரிமைக்கொடியை நாட்டினார் முதலமைச்சர்.

● ●

தலைவர் மு.க.ஸ்டாலின் தலைமையில்

தி.மு.க. பொதுக்குழு கூடுகிறது!

பொதுச்செயலாளர் துரைமுருகன் அறிவிப்பு!



தலைவர் மு.க.ஸ்டாலின் அவர்கள் தலைமையில் 1-6-2025

ஞாயிற்றுக்கிழமை காலை 9.00 மணியளவில் தி.மு.க. பொதுக்

குழுக் கூட்டம், மதுரை, உத்தங்குடி, “கலைஞர் திடலில்” நடைபெறும்.

அதுபோது பொதுக்குழு உறுப்பினர்கள் அனைவரும் தவறாது கலந்து கொள்ளுமாறு கேட்டுக் கொள்கிறேன்.

பொருள் : 1. கழக ஆக்கப்பணிகள்**2. தணிக்கைக்குழு அறிக்கை****“அண்ணா அறிவாலயம்”**

சென்னை - 18

நாள்: 3.5.2025

துரைமுருகன்

பொதுச் செயலாளர்

தி.மு.க.

குறிப்பு : தி.மு.க. பொதுக்குழுக் கூட்டத்தில் கலந்து கொள்ள வரும் அந்தந்த மாவட்டத்திற்குட்பட்ட பொதுக்குழு உறுப்பினர்கள் - மாநில நிர்வாகிகள் - அணிகளின் அமைப்பாளர்கள் ஆகியோர் கூட்டம் நடைபெறும் அரங்கத்திற்கு வெளியே தங்கள் மாவட்டத்தின் பெயர் பொறித்துள்ள கவுண்டரில் வைத்துள்ள ‘மினிட்’ புத்தகத்தில் கையொப்பமிட்டு, தங்களுக்குள்ளான ‘பேட்ஜ்’-ஐ பெற்றுக் கொண்டு, காலை 9.00 மணிக்குள் பொதுக்குழு நடைபெறும் கூட்ட அரங்கத் திற்குள் மாவட்ட வாரியாக அமர்ந்திட வேண்டுமென கேட்டுக் கொள்ளப்படுகிறார்கள்.



முதலமைச்சர் மு.க.ஸ்டாலின் அவர்கள் நேற்று (26.5.2025) சென்னை, கலைவாணர் அரங்கில் நடைபெற்ற நிகழ்ச்சியில், பெருநகர சென்னை மாநகராட்சியின் 200 கோடி ரூபாய் மதிப்புள்ள நகர்ப்புற நிதிப்பத்திரங்களை தேசிய பங்குச் சந்தையில் பட்டியலிடும் நிகழ்வினை (Listing Ceremony of “GCC Municipal Bonds on National Stock Exchange”) மணி ஒலித்து தொடங்கி வைத்தார். இந்நிகழ்ச்சியில், நகராட்சி நிர்வாகத்துறை அமைச்சர் கே.என்.நேரு, இந்து சமய அறநிலையத் துறை அமைச்சர் பி.கே.சேகர்பாபு, மேயர் திருமதி ஆர்.பிரியா, எம்.கே.மோகன் எம்.எல்.ஏ., துணை மேயர் மு.மகேஷ்குமார், தலைமைச் செயலாளர் நா.முருகானந்தம், தேசிய பங்குச் சந்தை தலைமைப் பொருளாதார வல்லுநர் டாக்டர் தீர்த்தங்கர் பட்டநாயக், நிதித்துறை முதன்மைச் செயலாளர் த.உதயச்சந்திரன், நகராட்சி நிர்வாகம் மற்றும் குழநீர் வழங்கல் துறை முதன்மைச் செயலாளர் முனைவர் தா.கார்த்திகேயன், பெருநகர சென்னை மாநகராட்சி ஆணையர் ஜெ.குமரகுபுரன், முதலீட்டாளர்கள், பங்கு முகவர்கள், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்களை நேற்று (26.5.2025) தலைமைச் செயலகத்தில், “நான் முதல்வன்” திட்டத்தின் கீழ் பயிற்சி பெற்று 2024ஆம் ஆண்டு இந்திய வணப் பணி அலுவலர் பணியிடத்திற்கு தேர்ந்தெடுக்கப்பட்ட செல்வி பிள்ளை சி.டேஜில், செல்வி எம்.வி.நிலாபாரதி, ஆர்.அரவிந்த் குமார், மதுசூர்யா, செல்வி ஜே.பி.பிஷா, பிராம் பிரகாஷ், செல்வி சி.ஸ்வேதா, பி.அருண் சீனிவாசன், ஈ.கே.சந்திரன் குமார், கே.தர்மதுரை ஆகியோர் சந்தித்து வாழ்த்துப் பெற்றனர். இந்நிகழ்வில்போது, துணை முதலமைச்சர் உதயநிதி ஸ்டாலின், தலைமைச் செயலாளர் நா.முருகானந்தம், சிறப்பு திட்ட செயலாக்கத்துறை கூடுதல் தலைமைச் செயலாளர் பிரதீப் யாதவ், தமிழ்நாடு திறன் மேம்பாட்டுக் கழக மேலாண்மை இயக்குநர் கிராந்தி குமார் பாடி, நான் முதல்வன் சிறப்பு திட்ட இயக்குநர் (போட்டித் தேர்வு பிரிவு) சி.சுதாகரன் மற்றும் அரசு உயர் அலுவலர்கள் உடனிருந்தனர்.

தமிழ்நாட்டில் 11 அரசு கலை - அறிவியல் கல்லூரிகள்!

முதல்வர் துவக்கி வைத்தார்!... முதல் பக்கத் தொடர்ச்சி

தலைமைச் செயலாளர் நா.முருகா னந்தம், உயர்கல்வித் துறை செயலாளர் சி.சமயமூர்த்தி, கல்லூரி கல்வி ஆணையர் திருமதி எ.சுந்தர வல்லி, பொதுப்பணித் துறை தலைமை பொறியாளர் தொழில் நுட்ப பிரிவு வெ.சுகுமாரன் மற்றும் அரசு உயர் அலுவலர்கள் கலந்து கொண்டனர்.

காணொலிக் காட்சி வாயிலாக சிவகங்கை மாவட்டம் - மாணா மதுரையிலிருந்து கூட்டுறவுத் துறை அமைச்சர் கே.ஆர்.பெரியசுருப்பன், சட்டமன்ற உறுப்பினர் திருமதி ஆ.தமிழரசி, மாவட்ட ஆட்சித் தலைவர் திருமதி ஆஷா அஜித், சென்னை மாவட்டம் ஆலந்தூரிலிருந்து குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், நாடாளுமன்ற உறுப்பினர் டி.ஆர்.பாஷு, மாவட்ட

ஆட்சித் தலைவர் திருமதி ரஷ்மி சித்தார்த் ஜகதே, நீலகிரி மாவட்டம் - குன்னூரிலிருந்து தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், அரசு தலைமை கொளடா கா.ராமச்சந்திரன், மாவட்ட ஆட்சித் தலைவர் திருமதி லட்சுமி பவ்யா தண்ணீரு, திண்டுக்கல் உறுப்பினர் து.ரவிக்குமார், சட்ட மாவட்டம் - நத்தத்திலிருந்து உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி, நாடாளுமன்ற உறுப்பினர் ஆர்.சச்சி தானந்தம், மாவட்ட ஆட்சித் தலைவர் எஸ்.சரவணன், பெரம்பலூர் மாவட்டம் - கொளக்காந்தத்தி விருந்து போக்குவரத்து மற்றும் மின்சாரத்துறை அமைச்சர் சா.சி. சிவசங்கர், சட்டமன்ற உறுப்பினர் ம.பிரபாகரன், மாவட்ட ஆட்சித் தலைவர் திருமதி கீரேஸ் பச்சாவ்,

செங்கல்பட்டு மாவட்டம் - செய்யூரி லிருந்து நாடாளுமன்ற உறுப்பினர் க.செல்வம், சட்டமன்ற உறுப்பினர் கள் க.சுந்தர், மு.பாபு, மாவட்ட ஆட்சித்தலைவர் ச.அருண்ராஜ், விழுப்புரம் மாவட்டம் - வீக்கிர வாண்டியிலிருந்து நாடாளுமன்ற உறுப்பினர் து.ரவிக்குமார், சட்ட மன்ற உறுப்பினர்கள் முனைவர் க.பொன்முடி, அன்னியூர் அ.சிவா, மாவட்ட ஆட்சித் தலைவர் ஜே. ஜேக் அப்துல் ரஹ்மான், கடலூர் மாவட்டம் - பண்டிருடியிலிருந்து சட்டமன்ற உறுப்பினர்கள் தி.வேல் முருகன், சபா.இராஜேந்திரன், ஊரக வளர்ச்சி முகமையின் கூடுதல் ஆட்சியர் திருமதி இரா. சரண்யா, தஞ்சாவூர் மாவட்டம் - திருவிடை மருதூரிலிருந்து நாடாளுமன்ற உறுப்பினர் எஸ் கல்யாணசுந்தரம்,

சட்டமன்ற உறுப்பினர்கள் க.அன்பு முகன், டி.கே.ஜி.நீலமேகம், கும்ப கோணம் மாநகராட்சி மேயர் க.சர வணன், துணை மேயர் சுப. தமிழகன், மாவட்ட ஆட்சித் தலைவர் திருமதி பா பிரியங்கா பங்கஜம், திருவாரூர் மாவட்டம் - முத்துப் பேட்டையிலிருந்து நாடாளுமன்ற உறுப்பினர் வை.செல்வராஜ், சட்ட மன்ற உறுப்பினர்கள் க.மாரிமுத்து, பூண்டி கே.கலைவாணன், மாவட்ட ஆட்சித் தலைவர் வ. மோகனசந்திரன், தூத்துக்குடி மாவட்டம் - ஒட்டப்பிடாரத்திலிருந்து சட்டமன்ற உறுப்பினர் சண்முகையா, மாவட்ட ஆட்சித்தலைவர் க.இளம் பகவத் உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.